

# आईआईटी इंदौर में प्लेसमेंट सालाना अधिकतम पैकेज 56 लाख व औसत 23.5 लाख रहा

94% यूजी और 50% पीजी  
छात्रों को मिला जॉब ऑफर

भास्कर संवाददाता | इंदौर



आईआईटी इंदौर के मौजूदा शैक्षणिक सत्र में अब तक 94% यूजी और 50% पीजी छात्रों का प्लेसमेंट हो चुका है। इसमें अधिकतम

पैकेज 56 लाख रुपए प्रतिवर्ष रहा। अंतरराष्ट्रीय कंपनियों में जापान की कंपनी से सर्वाधिक 46 लाख के पैकेज का ऑफर छात्रों को मिला है। औसत पैकेज 23.5 लाख रुपए प्रतिवर्ष रहा है। वर्तमान शैक्षणिक सत्र के लिए प्लेसमेंट की प्रक्रिया शुरू हो चुकी है, जिसमें कोविड का प्रभाव खत्म होता दिख रहा है। आईआईटी इंदौर में अब तक कुल 110 देशी और विदेशी कंपनियों ने अपनी संस्थाओं में फुल टाइम और इंटर्नशिप के ऑफर छात्रों को दिए हैं। इनमें 30 ऐसी कंपनियां हैं जो पहली बार प्लेसमेंट की

इन फील्ड में ज्यादा  
नौकरियां ऑफर हुईं

कंप्यूटर साइंस (सॉफ्टवेयर रोलर्स), इंफॉर्मेशन टेक्नोलॉजी, आर्टिफिशियल इंटेलिजेंस /मशीन लर्निंग, डेटा साइंस, सर्कुलर रोलर्स में खास जॉब ऑफर हुए हैं। भारत में नौकरी देने वाली कंपनियों में गोल्डमैन सैक्स, इन्फर्निया, डेशों, रेजरपे, ओरेकल, अमेजन, जियो प्लेटफॉर्म, वॉलमार्ट, सीमेंस जैसी कंपनियां शामिल हैं। अंतरराष्ट्रीय कंपनियों में राकुटेन मोबाइल इंक, एक्सेंचर जापान, मनी फॉरवर्ड इंक चौगिकेन द्वारा ऑफर गए हैं।

प्रक्रिया में शामिल हो रही हैं। प्रशिक्षण और प्लेसमेंट के प्रमुख डॉ. अभिषेक राजपूत के मुताबिक महामारी के दौरान भी आईआईटी इंदौर में प्री-प्लेसमेंट ऑफर की संख्या में काफी बढ़ोतरी दर्ज की गई है।